

॥ ಶ್ರೀಃ ॥

॥ ಅವತಾರಕಥಾಸ್ತೋತ್ರಮ್ ॥

ವರದಂ ವರದಂತಿಹೃದಾತಪಹೃಚ್ಚರದಂ ಶರದಂಬುಜನೇತ್ರಯುಗಮ್   ದರದಿವ್ಯರಥಾಂಗಧರಂ ಮಧುರಂ ಮಧುರಾಕೃತಧಾಮ ಮಹಃ ಕಲಯೇ	೧
ಕಮಲಾ ಕಮಲಾಯತಲೋಚನವತ್ಕಮಲಾ ಯಮಲಾಸಯತಾನುಗುಣಾ   ಶಮಲಾಲಸಮೌನಿಮಲಾಪಹಮಾ- ಗಮಲಾಲಿತಮೇನಮಹಂ ಕಲಯೇ	೨
ಉದಧಾವುದಧಾರಿ ಜರತ್ಯಣಿತಿ- ವಿಬುಧಾರಿಕಥಾಮವಧೀರಯತಾ   ನಿದಧೇಽಪಿ ಚ ಯೇನ ವಿಧಾತ್ಯಮುಖೇ ವಿದಧಾತು ಶಮೇಷ ತಿಮೀಶ ಪುಮಾನ್	೩
ವರಕಂದರಮಂದರಮಂಥನತಃ ಕಲಶೋದಧಿಶೋಧಯಿತಾ ದಯಿತಾಮ್   ಶಯತಾಮರಸಾನ್ವಯಿನೀಂ ಜಯಿನೀ- ಮಯಿತಾ ದಯತಾಮವಟಃ ಕಮಠಃ	೪
ನವನೀಲವನೀಕಲಿತಾಂ ಲಲಿತಾ- ಮವನೀಮುಪನೀಯ ಶನ್ಯೆರ್ದಶನೇ   ಶಶಿನೀವ ಕಲಂಕಕಲಾಂ ಕಲಯನ್ ಕಿರಿರೂಪಧರೋಽವ ಹರೇ ದುರಿತಾತ್	೫
ತರಸಾ ತರಸಾಶನಮುದ್ಧಲಯನ್ ಉರಸಾ ಶರಸಾರಖರೈರ್ನಖರೈಃ   ವಿರಸಂ ಸುರಸನ್ನುತನೈಜಕೃತಿ- ರ್ನರಸಿಂಹತನುದುರ್ಫಿತಂ ಹರತಾತ್	೬

ಅತಿದಾರುಣದಾನವದೇಹಕಮ-

ಧ್ವನಿದಾರುಣರೂಪಮುಪೇತ್ಯ ವರಮ್ |  
ವಿದದಾರ ಮುದಾ ರಭಟೀಭಿರಸೌ  
ನರಸಿಂಹಮಿಮಂ ಪ್ರಣಮಾಮಿತಮಾಮ್ ||

೭

ಬಲಿಮತ್ರ ಪದತ್ರಿತಯಾಯ ರಯಾ-

ದುಪಯಾಯ ಯದೂನಪದಂ ತದಿದಮ್ |  
ಪುನರಸ್ಯ ಶಿರಸ್ಯುಪನೀಯ ಜಯ-  
ನ್ನಯಮಸ್ತು ಮನಸ್ಯತಿ ವಾಮನಕಃ ||

೮

ಪರಶಾವರಿಶಾಸನಭಾಸಿನಿ ಸ-

ತ್ಕರಶಾಲಿನಿ ಶಾಂತಿಗುಣಾನುಗುಣಃ |  
ಸರಸಾಂ ವಸುಧಾಸುರಸಾತ್ಕ್ರತವಾನ್  
ಸರಸಾಂ ಜಮದಗ್ನಿಜನುರ್ಜಯತು ||

೯

ಪರಶುಂ ಪರಶುಗ್ರಚನಾನುಗುಣಂ

ಕರಶುಂಭಿತಮಾಕಲಯನ್ ದಲಯನ್ |  
ಪ್ರತಿರಾಜಕಮಾಜಿಕಥಾಸು ತಥಾ  
ಪ್ರಮದಂ ಜಮದಗ್ನಿಜನುಸ್ತನುತಾತ್ ||

೧೦

ಇನವಂಶನವಾಂಬುಧಿಚಂದ್ರಮಸಂ

ಶಮಸಂಗಿಜನಾತ್ಮನಿ ಸಂತಮಸಮ್ |  
ಶಮಯಂತಮಿಮಂ ತನವಾನಿ ಹೃದಾ  
ಪ್ರಮದಾಯ ಸದಾ ನನು ದಾಶರಥಿಮ್ ||

೧೧

ಹಲಮುಜ್ಜ್ವಲಮುತ್ಕಲಯನ್ ದಲ-

ಯನ್ನರಿವಾರಮವಾರಿತಶೌರ್ಯಭರಃ |  
ಶುಭರಾಜಿಮರಾಜಯಥಾನಿಯತಂ  
ಬಲಭದ್ರ ಲಭಸ್ವ ಮದೀಯನತೀಃ ||

೧೨

ಮುರಲೀ ಮುರುಲೀಧಸುಷಿಪ್ರಸರತ್ ಸ್ವರಲೀನಮನೀಷಿಮನಃಶ್ರವಣಾಮ್   ಕರಪಂಕರುಹೇ ಕಲಯಂತಮಿಮಂ ಮುರವೈರಿಣಮೇಷ ನಮಸ್ಕರವೈ	೧೩
ಧುರಿ ದುಷ್ಕರಕೃತ್ಯತುರುಷ್ಕರಣಾಜಿರ ಶುಷ್ಕರಮಾಂಗಪರಿಷ್ಕರಿಣೇಮ್   ಕರವಾಲಲತಾಂ ಕರವಾರಿಜಯೋ- ರ್ದಧದಸ್ತು ಮುದೇ ಮಮ ಕಲ್ಕಿಹರಿಃ	೧೪
ಇತಿ ನಿರ್ಮಲತಿರ್ಮಲಬುಕ್ಕಪುರೀ- ಕುಲಭರ್ಮಲತಾಗ್ರಸುಮಸ್ತಬಕಃ   ನೃನುವೀದಿಹ ವೇಂಕಟವರ್ಯಸುಧೀ- ರವಧಾಯ ಹರೇರವತಾರಕಥಾಮ್	೧೫
ಇದಮಸ್ತತಮಸ್ತತಿಶತ್ವತಮಂ ಪರಮಸ್ತವನಂ ಭವಿನಃ ಕವನಮ್   ಭುವಿ ಯೇ ಕಲಯೇಯುರಮೇಯರಮೇ- ಕ್ಷಣಲಕ್ಷಣಸಂಪದಮೇಯುರಿಮೇ	೧೬

ಇತಿ ವೇಂಕಟಸುಧೀವಿರಚಿತಂ ಅವತಾರಕಥಾಸ್ತೋತ್ರಂ ಸಂಪೂರ್ಣಮ್ ||

